

Iç ýene-de, iç ýene

Category: Goşgular, Kitapcy

написано kitapcy | 22 январа, 2025

Iç ýene-de, iç ýene IÇ ÝENE-DE, IÇ ÝENE

Görýän, keýpiň saz ýaly, iç ýene-de, iç ýene.

Öňki içeniň az ýaly, iç ýene-de, iç ýene.

Kölde gezen gaz ýaly, iç ýene-de, iç ýene.

Bolsun gözüň duz ýaly, iç ýene-de, iç ýene.

Bir käsäni içeňsoň, biri azrak bildirer,

İki kesä çüt ursañ, gözüň gana doldurar,

Üçe-dörde ýeteňsoň, gyzył meňziň soldurar,

Iç, gyzarsyn gözleriň, iç ýene-de, iç ýene.

Tapan-tupanyň ýalmap, çişýärsiň dönüp hyrsa,

Alabeder geýýärsiň, keşbiň meňzeyär barsa,

Kim towguna «tok» diýse girýärsiň garsa-garsa,

Ur stoly, dep poly, iç ýene-de, iç ýene.

Jübiň dolsa, bes saňa, ýagşy ady isläňok,

Eçilýänçe näkesi «salgyt» diýip gyssaňok,

Ýagşylaryň kän welin, akyl berýän dostuň ýok,

Depilýänçe ýeňsäňden, iç ýene-de iç ýene.

Işiň bilen nä işiň, diňe özüň beslegin,

«İçme» diýen adamy itden beter pislegin,

Ýola sakak bolana dürli töhmet toslagyn,

Ebtiň agyp, dübdüren, iç ýene-de, iç ýene.

Akmeňidi az görseň, tirýegi hem çekiber,

Özüň akylly saýyp, her kime at dakyber,

Sarymsakmy, kelemmi-saýgarma-da dykyber,

Tä ýykylyp süýnýänçäň, iç ýene-de, iç ýene.

Geň görmezler keşbiňi ak kagyza salsam-da,

Azdyr saňa entekler näçe ýaňsa alsam-da,

Nebsim gaty agyrýar, käte görüp gülsem-de,

Öziňe haýpyň gelmese, iç ýene-de, iç ýene.

Berdi KERBABAÝEW. Goşgular